

12 26



శ్రీకృష్ణామృతము.

పుత్రశతకము

(కంద పద్యములు.)

కం॥ శ్రీగణనాథుని, వాణిని

బాగుగ భజించుచి నేను - బడిబాలురకు

వేగముగ విద్యలబ్ధుగ

నేగడియను దలచువాడ - నిలలా పుత్రా 1.

కం॥ చెప్పెడి విషయము లెఱిగియు

తప్పక చరియించు చున్న - ధరలో, నీ కె

ల్లవ్వుడు శుభమ్ము గల్గుచు

మెప్పును బడయంగఁ గలవు - మన్నగ పుత్రా. 2.

కం॥ విడువక నై దవ యేట

బడిలోఁ బదివించుకొంటు - పలకయు బలకం

విడి, నీ తలి దండ్రులు, నిను

విడిపితురు గురుని చెంత - బ్రీయముగ పుత్రా 3.

- కం॥ బడియందుఁ జేరి క్రమముగ
 కడుముదమున గురుఁడు నేర్పఁ - గల వర్ణముల
 కడు పదములు, గుణితంబుల
 విడువక నేర్వంగవలయు - వినుకా పుత్రా 4.
- కం॥ క్రమమెఱిగియు పాఠంబులు
 గమనముతో గురుఁడు జెప్పఁ - గడు శ్రద్ధగ, నా
 సమయంబున నెఱిగిన, నీ
 కమరును శీఘ్రంబులొన - నరయఁగ పుత్రా 5.
- కం॥ పాఠము. పద్యముఁ జదివెడి
 పాటంబు నెఱింగి నీవు - భయమునులేక
 ధాటిగఁ జదివినయెడ, నీ
 సాటి యెవరులేరు చూడ - జగతిని పుత్రా 6.
- కం॥ ఒరవడిఁ జూచియు క్రింద
 వరుసగ గమనించి నీవు - బంతులయందు
 పరిపూర్ణంబుగ వ్రాసిన
 గురుతుగ వర్ణమాలు వ్రాయఁ-గుదురును పుత్రా 7.
- కం॥ 'బోకజ్ఞానము' బడిలో
 ప్రాకటముగ గురుఁడు జెప్ప - వ్రాసియు దాని

జేకొని శ్రద్ధగఁ జదివిన

చేకూరును శుభములెప్పుడు - ట్టిలిలో పుత్రా 8.

కం॥ వ్రాయను, జనువను, లెక్కలు

వేయను, వచ్చువఱకైన - వెడలియు బడిగోఁ

బాయక శ్రద్ధగ నేర్చిన

శ్రేయంబులుఁ గలుగు నీకు - స్థిరముగ పుత్రా 9.

కం॥ శతకము లమర నిఘంటువు

లిలిహాస పురాణ కావ్య - మెట్టిది నైనన్

సరళము శ్రద్ధగఁ జదివిన

మతిమఱుఁడ వాడు వీవు - మహిలో పుత్రా 10.

కం॥ తెల తెలవారఁగ లేచియు

పలుఁదోమియు బొట్టుఁబెట్టి - బాగుగ నపుడే

చలిదన్నముఁ దిని చనవలె

పలకయు దస్త్రంబుఁ బట్టి - బడికిని పుత్రా 11.

కం॥ పలకయు, బలపము, పుస్తక

ములు, మశిబుడ్డియు, నొరవడి - పొత్తము, పెన్నిల్

కలములు మొదలగునవి, కా

పెలయుఁ జూపునపుడు నీకు-వసుధను పుత్రా 12.

- కం॥ కలకయు, బలపము, పౌత్రం
బులు, వేల్పు శతములు, పాద-ములకుఁ దగులఁ జే
తుల నంటియు కన్నులకుఁ
మెలకువతో నద్దుకొనిన - మేలగు పుత్రా 13.
- కం॥ చెప్పినపాతము నొజ్జకుఁ
దప్పేమియు లేక నీవు - తడబడక, వడి
జెప్పఁగవలె. లేకుండినఁ
దప్పుక శిక్షించఁగలఁడు - ధరలో పుత్రా 14.
- కం॥ మానటి పూటను శ్రద్ధగ
దీపంబున చెంతఁజేరి - దిన దిన పాఠాల్
యోపికతోఁ జదుపుమురా
నీ పాఠములెల్ల వచ్చు - నిజముగ పుత్రా 15.
- కం॥ తినుబండములఁ జేకొని
తినుచుఁ బడికేగఁబోకు - తెలిసిన, పిల్లల్
కని యడుగఁ జూతు రాపై
కనుఁగొని శిక్షించుగురుఁడు - గట్టిగ పుత్రా 16.
- కం॥ తుడువకు, దిద్దకు, ముద్దలు
పడునట్లుగ వ్రాయఁబోకు - పంతులు వాటిక

విశువక పరికించియు నిను

తడయక శిక్షించగలఁడు - ధరలో పుత్రా 17.

కం॥ ప్రక్కన నుండిన వారిని

నొక్కిన, సీచపు పలుకులు - నుడివిన, నటుపై

నిక్కినను, వెక్కిరించిన

చక్కగ శిక్షించు గురుఁడు - జగతిని పుత్రా 18.

కం॥ చక్కగ పంతులుఁ జెప్పెడి

లెక్కలు, యొక్కములు, యుక్త లేఖనము, కథల్

ప్రక్క పలకైనఁ జూచిన

గ్రక్కునఁ గని శిక్షఁజేయఁ - గాచును పుత్రా 19.

కం॥ పనిలేక నీవు బడికి

జనకుండిన పంతులయ్య - చయ్యనకొట్టు

పనియున్న శైలవుఁ గైకొని

చను చుండిన శుభముఁ గల్గు - జగతిని పుత్రా 20.

కం॥ బడిలో పంతులు లేడని

బడిపాఠము మాని తోడి - బాలురతోడ

గడవిడలుఁ జేయుచుండిన

విశువక నిను శిక్షఁజేయ - పెంపుగ పుత్రా 21.

కం॥ లెక్కలు నెఱుఁగుట కొఱుకై
ముక్కెముగా నెక్కములను - ముప్పాతికల
యెక్కువ మానములన్, నీ
వక్కరతో తెలిసికొనుము - యవనిని పుత్రా 22.

కం॥ బడికేగక యుండిన, నిన్
బడిపిల్లలు వెదకిబట్టి - ఘంతులచెంత
విడిపించగ్గ శిక్షింపడె?
విడువక చనవలెను బడికి - వేళకు పుత్రా 23

కం॥ బడిలోని వస్తువైనను
బడిబాలుర పొత్తమైన - బలకలు, బెంచీ
లడుగున నైనను దాచకు
కడపట కనుగొన్న నీకు - కష్టము పుత్రా 24.

కం॥ బడివేళకు నేగెదనని
నెడలియు నొకచోట నాడి - వేళకు నింట
గుడుచుట కేగిన, మీ వా
రడిగియు దాడించగలరు - యవనిని పుత్రా 25.

కం॥ బడిలో నీ వస్తువులన్
విడిపించియు నింటి కరుగ - బిల్లులు వాటిన్

వడిఁగొని పోఁజూతురు, మఱి
యడిగిన నవి దొలుకఁబోవు- యవఁని పుత్రా 26.

కం॥ బడి దినమందైనను, మఱి
విడిది దినమ్మునను గాని - వీధినిపోవన్
గడు జాగ్రత్తగఁ జూచియు
నడచినయెడ నీకు నెపుడు - నయమా పుత్రా 27.

కం॥ బడిలో పాఠము మానియు
కడు డంబముఁ జూపుచున్న - కనుఁగొని పంతుల్
విషవక శిక్షించును, మఱి
బడి పాఠము నీకురాదు - బాగుగ పుత్రా 28.

—♦ స హ జ గు ణ ము లు ♦—

కం॥ జూడంబు లాడఁబోకుము
వాదంబులు గలుగుచుండు - వసుమతిలోనన్
బాధలు గలుగును, నీకింక
సాదానిక్కినై న కష్ట - సాధ్యమె పుత్రా 29.

కం॥ పరులను గిచ్చినఁ, దిట్టినఁ,
బరిహాసముఁ జేయుచున్న - వారెట్లయినన్

కరుణింపక నినుఁగొట్టరె?

మఱువుమురా తగని పనులు - మహిలో పుత్రా 30

కం॥ రచ్చలగుచోట నిలచిన,

హెచ్చుగ జనులుండుచోటు - లెఱిగి నిలిచిన

తుచ్చులఁజేరి మెలంగిన

వచ్చును కష్టంబు నీకు - వసుధను పుత్రా 31

కం॥ పెద్దలుఁ జెప్పిన సుద్దులు

శ్రద్ధగ విని నడువ నీకు - శాంతము కుమరు

బద్ధిఁగలవాడ వాడువు

తద్దయు సౌఖ్యంబుఁ గల్గు - ధరలో పుత్రా 32.

కం॥ కొలఁకులు, బావులు, మడుగులుఁ

గల తావులకేగి దిగుటఁ - గాంచిన, నీకా

స్థలమందు హాని కల్గును

నిలువకు మటువంటిచోట - నిజముగ పుత్రా 33.

కం॥ పుట్టల, బొక్కల లోపల

పెట్టకురా జేతులందు - విషజీవులు, ని

బట్టియు కఱచియు శ్రమల

బెట్టించియు హానిఁదెచ్చు - పెంపుగ పుత్రా 34.

కం॥ చెడుగుణమున వర్జించెడి

బుడుతలతో నీవు జేరఁ - బోయిన, భువిలో

చెడుపేరు గలుగు, హానియు

విడువక చేహారనచ్చు - వినురా పుత్రా 35

కం॥ తినుచున్ ఫలహారింబులఁ

గనుపింపకు మార్గమందు - గ్రద్దలు, కోతుల్

గని, కొనిపోవును తప్పిన

పెనుదెబ్బలు తగులు నీకు - వినురా పుత్రా 36

కం॥ అమ్మయిడు బువ్వఁ గైకొని

కమ్మగఁ దిని మూతి, చేయి - కాళ్లను బయటన్

నెమ్మదిగ జలము తోడను

యిమ్ముగ శుభ్రంబుఁజేయి - నెఱుఁగుము పుత్రా 37.

కం॥ జల ముబాధలు, దాహముఁ

గలిగినదని యొజ్జనడిగి - కదలి బయట పి

ల్లలతో నాట్లాడకురా

తెలిసిన శిక్షిండు సతఁడు - తిరముగ పుత్రా 38.

కం॥ గోచిని పెట్టక మెలఁగుట

యాచారము యశానమాడ - నవనిపయిన్, నిన్

జూచెడి వారందఱు బహు

నీచముగాఁ జూడఁ గలరు - నిజముగ పుత్రా 39.

కం॥ ఎఱిగిన విషయము దాచియు

నెఱుంగని విషయమ్ము మిగుల - నెఱిగితి ననుచు
బరులకుఁ దెల్పిపయెడ, వా

రెఱిగియు దండించఁ గలరు-యిలలో పుత్రా 40.

కం॥ జంతువుల చెంతఁ జేరియు

సంతసమున యీటలాడఁ - జనుదెంచకురా
గంతులు నై చియు సవి, నీ

కంటట కష్టంబుఁ దెచ్చు - నరయఁగ పుత్రా 41.

కం॥ గురువరులు, తల్లి దండ్రులు,

పెరవారలు మెచ్చునట్లు - వినయముతోడ
గురు తెఱిగి నడచుకొనిన

మఱిగక నిను పొగడుచుండ్రు-మహిలోపుత్రా 42.

కం॥ నీ సొత్తు కానిదెప్పుడు

నాశింపకు, దొంగలింప - నెఱుంగకు, చనిన
దోసము లెంచియు నితరులు

వాసిగ నండించఁ గలరు - వసుధను పుత్రా 43.

కం॥ జోగుల, జంగము వారల

మూగల, కనుగొడ్డి, చెవిటి, - ముక్కిడివారల్

యోగుల, దాడీల్వారల

రోగుల నిందింపఁ బోకు - రూఢిగ పుత్రా 44.

కం॥ సరసంబు లాడఁ జనినను

పొరుగిండ్లకు వెడలుచున్న - బుధులను నై సన్

బరుషోక్తు లాడఁ జనినను

విడివిగ కష్టంబుఁ గలుగు - వినురా పుత్రా 45.

కం॥ మిడి మిడి యెండల యందున

గొడుగును చెప్పలను వేసు - కొనక, బయటికి

దడ దడయని వెల్లిన యెడ

యిడుమలు కలుగంగవచ్చు - నిలలో పుత్రా 46.

కం॥ ఆటాడు వేళలందున

పోతూ పోటీలులేక - బుడుతలతోడన్

వాటంబెఱుంగుచు నాడిన

చేటాదగక సౌఖ్యమబ్బు - క్షేతిలో పుత్రా 47.

కం॥ చీకటిఁ గల దినములలో

ప్రాకెడి జీవంబు లైన - పారాడును, నీ

కేకార్యమున్న, వెలువల

పోకుండిన కీడు గలుగఁ - బోదుర పుత్రా 48.

కం॥ తినునట్టి ఫలములైనను

కనుఁగొని చేబట్టి నీవు - కత్తులతోడన్

నుచుకలు జేయను పూనకు

చెనికిన చెయి కాలుఁ దెగును - క్షితితో పుత్రా 49.

కం॥ దుడుకుపనులుఁ జేసిక, జూ

చెడి వారలు నిన్నుఁ గాంచి - ఛీఛీ యనుచున్

యిడుమలు బెట్టఁగఁ జూతురు

చెడు పేరును కలుగు కడకు - స్థిరముగ పుత్రా 50.

కం॥ పెరవారలఁ బిలచెడి విధ

మిఁజిగియు పిలువంగఁ జూడు - మివ్వముతోడన్

ధరఁ గీర్తిఁ బడయుచుండువు

నిరీతము వర్తింప సుఖము - నిజముగ పుత్రా 51.

కం॥ గట్టిగ గుడి గోపురములు,

గుట్టలు, భవనంబు లెట్టి - గోడలు మాటి, యే

చెట్టును, రథంబులెక్కకు

పట్టెటు తప్పినను నీకు - బాధగు పుత్రా 52.

కం॥ పురమున మృగ ఖగములఁ గని
 వరుగిడి శిలఁ బట్టి వేయఁ - బరులకు తగులున్
 యెఱిగిన, వారప్పుడె నిను
 కరుణింపక కొట్టఁ గలరు - గాంచియు పుత్రా 53.

కం॥ ఎప్పుడు సత్యము బల్కిన
 మెప్పును బడయంగఁ గలవు - మేదినియందాన్
 తిప్పులు యెటుంగలిగిన, నీ
 వెప్పుడు నది మఱవవలరు - యిలలో పుత్రా 54.

కం॥ ధరఁ బండుగ దినక్రమమును
 వరుసగ నీవెఱుంగఁ గోరి - బహు శుచి తోడన్
 స్మరియింపుము యాస్వాముల
 వరములఁ బొందంగఁ గలవు - వసుధను పుత్రా 55.

కం॥ పలువిద్య లెన్ని నేర్చిన
 కులవిద్యను మఱవకున్న - గుణవంతుఁడవై
 మెలఁగుదువు ధరణి యందున,
 కలుగకు కష్టంబులెపుడఁ - గాంచఁగ పుత్రా 56.

కం॥ ఉదయమున నిదురలేచియు
 పదిలముతో దంతశుద్ధి - పఱచిన - నీకే

విధమైన జబ్బుగలుగదు

వదలకురా దినదినమ్ము - పద్ధతి పుత్రా 57.

కం॥ వేళకు శయ్యను వీడుము

వేళకు భుజియింప నెలుంగు - వెలితిగనున్న

వేళకు బడికిని వెడలుము

వేళకు నిరూరింప సుఖము - పెంపగు పుత్రా 58.

కం॥ ఆరోగ్యమె భాగ్యంబని [ఆరోగ్య విధులు.]

వేరుగఁ జెప్పుగవలెనె? - విశ్వమునందు

గోరియు నెఱిగియు మెలఁగిన

వానికి సౌఖ్యంబుఁ గల్గు - బాగుగ పుత్రా 59.

కం॥ చెడు గాలిఁ బీల్చు బోకుము

చెడు నీరును త్రాగఁబోకు - స్థిరముగ నెపుడ

చెడు యన్నము భుజియింపకు,

చెడకుండును నీడు తనువు - క్షితిలో పుత్రా 60.

కం॥ కలిగిన దుస్తుల నెప్పుడు

మలినము లేనివి ధరించు - మానినయెడల

బలువురు దూషింతురు, మఱి

కలుగును రోగము నీకు - గట్టిగ పుత్రా 61.

కం॥ పరులు తివంగ మిగులన్నము,
చిలుతిండియు, పండ్లు, నీవు - చేకొని వాటిన్
సరియని భుజించినయెడ
పరగగ రోగంబుఁ బుట్ట - వచ్చును పుత్రా 62

కం॥ పురమున నిరతము వాడెడి
చెలువైనను, బావియైన - జెడకుండు నటుల్
పఁకించుకొనుచు నీటిని
గురు తెంచియు త్రాగుచున్న - గుణమా పుత్రా 63.

కం॥ వివిధములగు పెంటలు, నీ
భవనంబునఁ జేరుచుండ - వాటిని తొలగిం
చు విధమెఱుంగుము, తప్పిన
నవకాశములేక రోగ - మంటును పుత్రా 64.

కం॥ పలకకు నెంగిలిఁ బూయుట,
బలపంబును, చేతివేళ్లు, - వలువలు, నోటన్.
నిలుపుట, పెన్నిలు జిహ్వకుఁ
గలిపించుట తగని పనులు - గాంచగ పుత్రా 65.

కం॥ చెడుఫలములు కనుగాయలు
చెడు యన్నము పాతీయు చెడిన - చిలుతిండెల్లన్

- గుడువకు, కుడిచిన శీఘ్రమై
చెడురోగము కలుగు నీకు - క్షీతిలో పుత్రా 66.
- కం॥ నిరతము గోరులు పెరుగును
యెఱిగియు కోయించుకొనుము - యేవిధమైన
ముఱికందు చేరుచుండును
మఱి, శుభ్రముఁ జేయుమేలు - మహిలో పుత్రా 67.
- కం॥ నెల కిరు మార్తనఁ, జమురుఁ
దలకంటియు స్నానమాడ - తగుసౌఖ్యంబౌ
నిలిపినయెడ రోగంబులు
పలువిధములు నీకు కలుగ - వచ్చును పుత్రా 68.
- కం॥ తడినేలను వసీయించిన,
వడగండ్లను తినిన, మఱియు - వానలచుండు
దడసిన, నీ కెటులయింక
బడిసము దగ్గనై నగల్గ - వచ్చును పుత్రా 69.
- కం॥ వలువకు చీమిడి రుద్దుట.
తలదువ్వక మెలఁగుచుంట - తగుచోటులలో
పలుచులు నెంగిలి నుమియుటఁ,
దలఁపగా నవియు నీకు - తగమర పుత్రా 70.

కం॥ బలముఁ గల చెంబు నోటన్
గలిపించియు త్రాగుట, నిత - కంచము, నీచే
తులతో ముట్టుట, తిను యెఁ
గిలి మెతుకులు చల్లరోత - క్షితలో పుత్రా 71.

కం॥ కసరత్తు ప్రతి దినమ్మును
గసపుట్టెను వఱకుఁజేసి - కడపటనింటన్
వెస నీట స్నానమాడిన
పసకలిగిన తనువుయూను - వసుధను పుత్రా 72.

కం॥ బలమగు రోగుల యొద్దను
మెలఁగకు నిమిషంబునైన - మేనియందున్
మెలిఁగిన పలురోగంబులు
కలుగును శీఘ్రంబులోన - గాంచఁగ పుత్రా 73.

కం॥ సిగరెట్లను, బీడీలను,
పొగచుట్టలు, నల్లమందు, - పొడమును, గంజాన్
దెగఁబడి యుపయోగించిన
దిగఁబడియే బోవు తనువు - అంబుగ పుత్ర 74.

కం॥ బలదారి నీకు, నంగిలి,
పలుజీవుల పెంటలైన - పాదములంటన్

- జలమును గైకొని శుభ్రము
మెలకువతో జేయమేలు - మేదిని పుత్రా 75.
- కం॥ తినునప్పుడు మాట్లాడకు
కనుపించును దగ్గు, తుమ్ము - గాసటబెట్టు
తినునది నీపయ్యనైసక
గనుపించియు రోతబుట్ట - గలుగును పుత్రా 76.
- కం॥ ముక్కు, చెవిరంధ్రములలో
నెక్కించకు గింజలైన - నిష్టముతోడక
పెక్కుగు బాధలు కడపట
చక్కగ చేకూరు నీకు - జగతిని పుత్రా 77.
- కం॥ పెరవారలు తమదుస్తుల
మురికెటిగియు విడువగానె - ముదమునదానిక
యెటిగియు ధరింపకురా
పరగంగ రోగంబు గల్గ - వచ్చును పుత్రా 78.
- కం॥ మురుగుడు కాల్యల చెంతను
మఱి, పశువుల శాలచెంత - మానక నెపుడుక
పరగంగ నిదిరించిన యెడ
తమచుగ రోగంబువచ్చు - దలఁపంగ పుత్రా 79.

కం॥ చలికాలములో నైనను

వలువలు ముఖమునకుఁ గప్పి - పదిలముతోడఁ

జలిఁ దీరఁ జవ్వలించిన

పలువిధముల జబ్బుకల్గ - వచ్చును పుత్రా 80.

కం॥ చలిగాచు కొనుటకైవను

నిలువకు మగ్గిగలచోట - నీ కెటులయినఁ

కలుగును పెనుకష్టంబులు

నిలువకురా యట్టిచోట - నిజముగ పుత్రా 81.

కం॥ దినమున కొక మార్తైనను

యనువుగ స్నానంబుఁ జేయ - నతిశుచియూ, నీ

తనువండు తీటయైనను

కనరా దెపుడైన గాని - గాంచఁగ పుత్రా 82.

కం॥ దినదినము నీవు చేసెడి

కనులకుఁ దనువలసి చెనుట - పట్టును నటుపై

ననువుగ స్నానము జేసిన

కనుపించు గజ్జయైన - గాంచఁగ పుత్రా 83.

కం॥ గాలెక్కువగా వీచెడి

కాలమునఁ దిరిగిన, చెట్ల - కడనుండిన, నీ

కేలాగైన నపాయము

చాలా కలుగంగవచ్చు - జగతిని పుత్రా 84.

కం॥ చలిబాధఁ దీర్చుకొనుటకుఁ

గలదుస్తుల శుభ్రఁజఱచి - కప్పకొనుమురా

చలియే మార్తము నంటదు

కలుగదు జలుబైన నీకు - గాంచఁగ పుత్రా 85.

కం॥ చిఱుతిండియైన గానీ

వరియన్నంబైనగానీ - వలచి మితముగఁ

గురులెంచియు తినఁ గోరుము

ధరసౌఖ్యము పొందఁగలవు - తద్దయు పుత్రా 86.

—♦ ధ క్తి ♦—

కం॥ బడియందు రెండ పూటలు

విశువక నందఱును గూడి - వేసుకలలరఁ

నుడివిన, భగవన్నామము

కడుసౌఖ్యము లమరుచుండు - గట్టిగ పుత్రా 87.

కం॥ దండము నిడు పెద్దలకును

దండము నిడు నీడు తల్లి - దండ్రులకెప్పుడు

దండము నికు గురువసునకు

దండము నికు స్వామిఁ దలఁచి - ధరలో పుత్రా 83.

కం॥ తొలుత గణపతిని, వాణిని

పలువిధముల ననుదినమ్ము - ప్రార్థించియు, కా
గలపాఠంబులుఁ జనువఁగఁ

దలపెట్టుము శ్రద్ధగాను - ధరలో పుత్రా 89.

కం॥ పదిమాసంబులు మోసిన

పిదపఁ భువిపైన నిన్ను - విడిచినది మొదల్
వదలకఁ బోచిన తల్లిని

ముదమున పూజింపమేలు - ముద్దుల పుత్రా 90.

కం॥ జనకుఁడు సంపాదించిన

ధనమును వెచ్చించి నీకు - తగు సౌఖ్యమ్ముక
యొనగూర్చియు చదివించిన

ఘనునే పూజించవలయుఁ - గదరా పుత్రా 91.

కం॥ గురు పదయుగ్మము నిరతము

మఱవక నేవించుచున్న - మానక వడిగా

విరివిగ విద్యలు నలవకు

మఱియోగ్యుడ వాడువీపు - మహిలో పుత్రా 92.

కం॥ పరిపరి విధముల దేవుని

నిరతము భజించుచున్న - నీశైలులయినన్

తిలముగ మోక్షము దొరుకును

మొలవకురా దైవభక్తి - మహిలో పుత్రా 93.

కం॥ పురమునఁ గల దేవాలయ

మెట్టిఁగియు చనుదెలిచి యచట - నిరతుల తోడన్

హరినామ భజన సల్పియు

మఱలినయెడ యింటికపుడె - మంచిది పుత్రా 94.

కం॥ బడిలో క్రమ శిక్షకు, లోఁ

బడి శ్రద్ధగఁ జదువుచున్న - పంతు లెఱుఁగుచున్

నడనడి సర్వశిక్షెట్టును

కడపట నినుమెచ్చి యిచ్చు - గదరా పుత్రా 95.

కం॥ చదివియు సర్వశిక్షెట్టును

ముదమున చేఁబట్టుకొనిన - మొహఁగాడపునై

పదిలముగ బ్రతుకఁ జూతువు

వదలక సౌఖ్యరంబుఁ గల్గ - వచ్చును పుత్రా 96.

కం॥ బడిపంతు లగుట వల్లను

బడి బాలుక కేచు నీతి - పద్ధతి కొంత

నుడివితి, దీనిని జదివియు

నడచినయెడ నీకు శాపుడు - నయమా పుత్రా 97.

కం॥ ఇల పుత్ర శతక మెవ్వరు

వలచి పఠించినను, వినిన - వ్రాసిన యెడల

సులుపుగ విద్య లభించును

కలుగును జ్ఞానంబు మిగుల - గాంచగ పుత్రా 98.

కం॥ యువ, పుష్క, శుద్ధ దశమీ

దివసము భృగువారమందు - దీటుగ దీని

భువియందున వెలయుంగను

చవి బుట్టగ వ్రాసినాడ - సరళిగ పుత్రా 99.

కం॥ బలిజె కులోద్భవుడను, న

విలుతురు రామయ్య పేర - బ్రతు మలరంగా

జలకర మునుసామికి దగు

కులసతి పొట్టెమ్మ కేను - కొడుకను పుత్రా 100.

కం॥ ధర వేంకటాచలం బను

“తిరుపతి” పురమందు నేను - స్థిర వాసుడనై

నిరతము రాముని పదములు

మఱవక పూజించు చుందు-మహిలో పుత్రా 101.

రాధువ నీలకమి

13215